

నీతి ... ఆవినితి

అరు నెలల క్రితం గోవిందరావు యింటివద్ద పతి రోజూ సాయంత్రం జరిగే చర్చలో ప్రసన్నకుమారి పెళ్ళి విషయం ప్రస్తావనకు వచ్చింది.

అక్కడ కూడిన నలుగురిలో రిజైర్డు లెక్చరర్ రంగనాథం ఒకప్పుడు తన విద్యార్థియైన సత్యనారాయణ ఇలా ప్రవర్తిస్తాడని అనుకోలేదన్నాడు. "ఉదేక అని అణచుకోలేని మనిషి వీధిలోకుక్కతో సమానం. యౌవనం మనిషి జీవితంలో ఒక దశ. కామం మనిషి అనుభూతులో ఒకటి. ఈ దశలో యీ అనుభూతిని పట్ట పగ్గాలు లేకండా విడిచిపెట్టి మిగతాదశలు, అనుభూతులు కాల్చిన వారవుతారు"

ప్రక్కనున్న సాంఘిక సేవాతత్పరుడైన గోపాలం యీయ నతో యేకీభవిస్తూ యీ మారుతున్న ప్రజల్ని చూసి విచారిస్తున్నా నన్నాడు. ఈ చర్చలో పాల్గొనకుండా కూర్చున్న సోమసుందరం మెలగా అన్నాడు "సత్యన్నారాయణ ముందడుగు వేశాడంటా ను." ఈ పైనలియరు మెడికల్ విద్యార్థివై పు వయసుమళ్ళిన యిద్దరూ చూశారు. గోవిందరావు చివరకు చర్చను ముగిస్తూ "కన్న తండ్రి నా కూతురు కాదన్నప్పుడు మావాడు కనికరించాడు. మా పెద్దన్నయ్యకు పెళ్ళి దువచ్చిన పిల్లలున్నారు. వీడిలా చేశాడు కదా సాంప్రదాయకు లెవరోస్తారండీ. వీడిని లోబరచుకోడానికి ఆమె యెన్ని పన్నాగాలు పన్నిందో?"

ఈ చర్చ జరిగిన వారంలోనే సత్యన్నారాయణ విజయవాడ నుంచి వుత్తరం వ్రాశాడు.

"నే నేదో ఆలోచించని పని చేశానని, మన కుటుంబ గౌరవ ప్రతిష్ఠను గంగలో కలిపానని, నా పాపిష్టిముఖాన్ని జీవితకాలంలో చూడనని యిలా వాళ్ళకోపాలు సంతుష్టించే భాషలో యిద్దరు అన్నయ్యలూ వ్రాశారు. ఈ వుత్తరాలు నా ప్రసన్న చదివింది. ఇంకో అన్నయ్య వూరుకున్నారేం? పెంపకానికి వెళిపోయాను కదా, బహుశః, నాకెందుకని వూరుకున్నారా అని అడిగింది. నేను వెంటనే జవాబు చెప్పలేక పోయాను. తరువాత ఆ అన్నయ్య పవి త్రమైన జీవితాన్ని చెప్పాను. వదిన పిచ్చాను వ్రతిలో వుందన గానే చాలాగింజుకుంది. నేను ఆలోచించని పనిచెయ్యలేదని తృప్తి పడ్డాను, ఒకప్పుడు యీ జీవితంలో యెవరిదగ్గరకైనా వెళ్ళే అవ సరం నాకు వస్తే మా అన్నయ్య అని కాకుండా ఒక సహృదయు

డైన మనిషిని నీ దగ్గరికే వస్తాను”

ఉత్తరం చదివాక అలాకూర్చానే ఆలోచనలో పడ్డాడు. ఆమె ఒకడితో లేచివచ్చింది. వాడామెను ఒంటిగా విడిచివెళ్ళి పోయాడు. ఓడు వుద్దరిస్తున్నట్లు ఆమెను వెళ్ళి చేసుకున్నాడు. విభినత్వంలో యేకత్వం యీ జాతులు యిస్తాయని తను నేర్చుకున్నాడు. ఈ జాతులమధ్య సంబంధాలకు అంత మనసీ య్యలేకపోయాడు. ఆ మాత్రం మనసు కట్టలేకపోవటంవల్ల తన బ్రతుకు కాల్పుకున్నాడు. ఒకప్పుడు ఆమె వీడితో కొన్నాళ్ళువుంటే — తన పిల్లల జీవితం?

“నీ వుత్తరం చేరింది. నివ్వక యింటివాడి వై నందుకు సంతోషం” అని రెండే ముక్కలు జబాబు వ్రాశాడు.

ఈ ఉత్తరం వ్రాసిన ఆరు నెలలనాడు ప్రసన్న యిచ్చిన తెలిగ్రాం వచ్చింది. సంశయంలో పడినా తనొక సహృదయుడైన మనిషిని గుర్తుకురావటంవల్ల బయలుదేరాడు. తను వెళ్ళటానికి యెందుకు సంశయించాడో అంతవనీ జరిగింది. అన్నయ్యకోసమే ఆ చివరి ప్రాణంతో వున్నాడు. ప్రసన్నను తనెంత ప్రాణతుల్యంగా చూచుకున్నాడో చెప్తూ ఒక పెద్దమనిషిని ఆమె జీవితకాలం సంరక్షకుడుగా వుంచాననే సంతృప్తిని వెళ్ళబుచ్చి కళ్ళుమూశాడు.

అక్కడవున్న నాలుగు రోజుల్లోనూ ప్రసన్న తనతో ఒక్కసారే మాట్లాడింది. ఈ తమ్మునితో యెలాను తెగ తెంపులుచేసుకున్నారకబట్టి మిగతా యిద్దరి పెద్దవారికి యీకబురు అప్పట్లో తెలియపర్చ వద్దని చెప్పింది. గోవిందరావు సంశయిస్తుంటే “ఆ నేరం నామీద వెయ్యండ” అని నొక్కి చెప్పింది. ఈ నాలుగు రోజుల్లోనూ

ఒక పెద్ద సమస్య తనను పీక్కు తిన్నది. తను జీవితంలో యేదో పెద్ద పొరపాటు చేస్తున్నానని భావపడ్డాడు. ఇద్దరన్నయ్యలు తన యింటిమీద పడి యెంతగా పీక్కు తింటారో? ఈ మెను తీసుక వెళ్ళక పోతే వాళ్ళ సంతోషానికి సరిహద్దులుండవు. మచ్చమాసిపోతోందని సంతోషిస్తారు, తను తీసుక వెళ్ళే లోకం యింకోమచ్చ పెట్టుందిమో? ఆ పూర్లోనే వుంచి నెలనెలా యే మైనా పంపిద్దామనుకున్నాడు. కానీ యీమె, సంఘానికి, సాంప్రదాయాలకి అతీతుడైన త్యాగం చేసిన తన తమ్ముని జీవితాంతం తలచుకొని వుండకపోతే యింత కంటే అవవిశ్రుతాలు వుంటుందా? తీసుక వెళ్ళటమే మంచిది. పిల్చి కుదిరి తార; యింటికి పస్తే యేమనుకుంటుంది? లెక్క రదు, గోపాలం పూరుకుఁటారా? మీరిక్కడే వుండండి డబ్బు పంపి స్తూనని చెప్పామని లేచాడు. ఆ దుఃఖితవదనాన్ని చూచి మాటాడ లేక పోయాడు. తమ్ముడు యిక్కడ యీమెను విడిచి తనను పిలి పించ లేదని గుర్తుకువచ్చి తనతో తీసుకొనివెళ్ళి వేరే యింట్లో పెట్ట వద్దునని బయలుదేరాడు.

ఇంటికి వచ్చిన వారంరోజులవరకూ ప్రసన్న తనవేపే చూడ లేదు. ఆమె దుఃఖాన్ని చూసి దగ్గరకు వెళ్ళటానికే జంకాడు. గోపాలం ప్రసన్న యీ యింట్లోవుండడం యిష్టం లేకపోయినా "సజ్జనులయింట్లో పాపులు పతితులు కావటం సహజం" అన్నాడు. ఈ మాటలు ప్రసన్న వినకపోలేదు. గోవిందరావు రోజంతా తనేదో తప్పచేశానని, లోకం తన గురించి యేమనుకుంటుందోనని భయంతో కూర్చున్నా లోలోన యేదోవుత్సాహం మెల్లగా అల్లుకుంటోంది. మూడుసార్లు మీకోసం వేరేయిల్లు చూశానని చెప్పామని దగ్గరగా వెళ్ళాడు చెప్పలేక తిరిగివచ్చాడు.

తరవాత ఆమె కొద్దిగా లేచి యింట్లోనే తిరుగాడుతోంది. నాలుగురోజులు పోయాక చెప్పామనుకున్నాడు. ఆమె అప్పట్లో చిందరవందరగా పడున్న పుస్తకాలు సామాన్లు సర్దుతుండటం గమనించాడు. ఆ మరుసటిరోజు ప్రసన్న కోరి మాట్లాడటంతో గోవిందరావు తను వేరేయిల్లుచూశానని చెప్పటానికి సంకోచించాడు. "హాటలు భోజనాలు మనుషులని పప్పిచేస్తాయ్. నాకు వండటానికి అభ్యంతరంలేదు. కానీ...."

గోవిందరావు జబాబీయకండా మేడమీదకు వెళ్ళిపోయాడు. తను మర్యాదగా ప్రవర్తించలేదని గుర్తుకు వచ్చింది. తన మౌనం అబ్బరేదని జబాబిచ్చినట్లే అనుకున్నా ఆమె తనని గురించి యేమి కుంటుందోనని న్యూనతజెందాడు. ఆమె యేమనుకుంటేతనకేం? ఎందుకో ఆమె మనసులో తను చెడ్డగా యెప్పుడూ వుండకూడదనే కోరిక తనని ప్రతి నిమిషం పీక్కుతింటోంది.

క్రిందికి వెళ్ళాడు. ప్రసన్న యేదో పుస్తకం చదువుతోంది. సహజమైన సిగ్గు, మర్యాదను ఆమె మూర్తి భవింపచేసింది. తను చెప్పామనుకున్న దొకటి చెప్పిందొకటి వద్దులెండి, అన్న బదులు, మీ కెందుకాశ్రమ అన్నాడు. ఆమె వెనువెంటనే "ఆయన మీలానే భోజనం తృప్తిగా వుండబ్బరేదనుకొనే వారట. ఆరోగ్యం విషయంలో ఆధ్యాత్మికదృక్పథం వదలుకోవాలి"

ఈ మాటలు వినగానే గోవిందరావు అక్కడ నుల్పో లేక పోయాడు. తన దృక్పథాన్ని సమర్థించుకోడానికి మాటలు దొరక్కపోవటమే తనను కదలనిచ్చింది. ఈమె తన తమ్మునిమరచిపోలేదు అయితే తన ఆరోగ్యంకోసం ఆమె యెందుకిలా ఆత్మత.

జెందాలె ? అలోచనలో పడిన కొద్ది తనెదురుగా త్రెంచి యే విషయమైనా యెందుకు మాట్లాడక పోవాలి ? నీ వంట నాకిష్టంలేదని చెప్పి సరిపోయేదిగా. ఆమెను వేరే యింటికి పంపిస్తే యీగొడవంతా లెకపోయేదిగా !

ఆ వేళ సాయంత్రం మాట్లాడి గోపాలం అన్నాడు. “ఆడదానికి తగినట్టు బొట్లని పెద్దలు పెట్టివాళ్ళై పెళ్ళారా ? ఈ రోజుల్లో చదువుకున్న అమ్మాయిలకు యెంతగవ్యమో అంతవేగిరంగా యే విషయంలోనైనా లొంగిపోతారు. చూడండి మావీధిలో ఒకమ్మాయి లి, ఎస్, సి చదువుతూ లేచిపోయింది. ఆపిల్ల తండ్రి ఆ ఊతురు పుట్టలేదీ అనుకుంటాను అన్నాడు”

లెక్చరర్, కాలగతితో మన హైందవ సాంప్రదాయాలు బుగ్గియిపోతూ, మన ఆదర్శవారి రత్నాలలోని పవిత్రతను తెలుసుకోని యెందరు అమ్మాయిలు యీ రోజుల్లో పున్నారో వివరిస్తూ విచారాన్ని వెళ్ళబుచ్చాడు. గోవిందరావు ప్రసన్న యీ మాటలు, లోసుంది బింటూ ఖాధవద్దు పుంటుందేమో నన్నద్యాసలో మనసులో చిరాకుగా పున్నా వీళ్ళవాగ్గాటి ఆగలేదు. మళ్ళీ ఆసుకున్నాడు ఆమె కష్టపడితే తనకేం ? వీళ్ళు నిజం ఆడేటప్పుడు తన పాపానికి పశ్చాత్తాప వదుతుంది.

ఆరాతి కేరియరు విప్పి బోజనంపేస్తుండగా ప్రక్కగది తలుపుదాటున నిల్చొని ప్రసన్న ప్రశ్నించింది. “మీరూ వాళ్ళతో యేకీభవిస్తారా ?”

గోవిందరావు ఆమె మనసులో యేముందో తెలియక, తను యింకో అభిప్రాయం యిస్తే యేమనుకుంటుందో నని జబాబుకు

తటపటాయించాడు. ఆమె అభిప్రాయం కోసం తనకు కృతానుకూలంకాలు తనకున్న అభిప్రాయం చెప్పొచ్చుగా. కానీ యీ లోగానే ప్రసన్న మళ్ళీ అందుకుంది. "ఆదర్శాలవెనువెంటనే పనులెప్పుడూ సాగవు. ఉదాహరణకి లోకచరిత్రే మీయెదరగా వుంది. సంఘం కట్టాల మోజులోవడి కుళ్ళిపోతోందని మీరూ ఒప్పుకుంటారనుకుంటాను. ఆ అమ్మాయి లేచిపోయిందంటే - ఆమె చదువుకుందని కొద్ది పాటై నా ఆలోచించే జ్ఞానంవుంటుందని ఒప్పుకుంటారనుకుంటాను. అలాంటప్పుడు ఆమె ఆ పని యే పరిస్థితుల్లో చేసిందో - అంటే ఆమె ఆదర్శాలకంటే పొందేబాధకే ప్రాధాన్యం యిచ్చి వుంటుందని మీకు తట్టలేదా? బాధపడేవాళ్ళమీద సానుభూతి మాపించటం సంస్కారంకాదా? పాపం! ఆ తండ్రిలోకానికి జడిసే కుతుడు పుట్టలేదని అన్నాడే కానీ - అభిమాన లేదంటారా."

గోవిందరావు అన్నం కలుపుతున్న వాడల్లా యింత సమర్థన వస్తుంటే వుండివుండి ఆమె వేపు చూడబోయాడు. మళ్ళీ ప్రయత్నించినా నోటిలోనికి ముద్ద వెళ్ళలేదు. ఆమె వేపు చూడాలని మనసు ముందుకులాగుతున్నా ఆమె యే మనుకుంటుందోనని బలవంతాని నోటిలో ముద్ద పెట్టి నమల లేక - నములుతూ తనెప్పుడూ ఆదర్శాల కొలబద్దతో మనుషుల బ్రతుకుల్ని కొలవబానికి ప్రయత్నించాడు. ఈమె కష్టాల కొలబద్దతో మనుషుల జీవితాన్ని కొలుస్తోంది.

అన్నం విడిచి లేస్తే బాగుండదని కష్టపడి తిన్నాడు. మేడ మీదకు వెళ్ళిపోతూ ప్రతి చిన్న విషయంలోనూ ఆమె యేమనుకుంటుందోనని యెందుకు భయపడాలని అనుకున్నా భయపడ

పూజదనిమాత్రం గట్టిగా నొక్కి చెప్పుకోలేకపోయాడు. టెర్రెస్ మీద టర్పి వేసుకొని నక్షతాలవేపు చూస్తున్నాడు. మిణుకుమిణుకు మనే దుక్క సూర్యగోళం కంటె పెద్దదని తలపుకువచ్చింది!

ఆ రాత్రి ఆలస్యంగా నిద్దరపోయినా వేగిరంగానే తెలివి వచ్చింది. తన ముప్పయి యేళ్ళ వయసుగల నాలు పీకినట్లని పించినాయ్. అలా వరుపుమీద నుండే ప్రసన్నను మనఃఫలకం మీద చిత్రించుకున్నాడు. ఒక్కసారిగా తన మార్పును తను గుర్తించుకున్నట్లనిపించి పిచ్చివాడినని నవ్వుకున్నాడు. నవ్వు తూనే అట్టే! ఆమైనా అసాదర్శంగా అనలేదే! అంతకలుగ తిసుకొని మాట్లాడిన ఆమెలో సంస్కారం మూర్తిభవించలేదా? తనలా ఆమె తొణకలేదు, బెణకలేదు. ఆమెలా తనూ యెందుకుండ గూడదు! ఆమెనే ఆదర్శంగా యెందుకు పెట్టుకోవాలి? తనంత చదువుగా వున్నాడా? ఆమె చెప్పినవానిలో నీతి యేమాత్రంవుంది? కష్టాల్లో సహనాన్ని చూపించనివాళ్ళ జీవితాలు జీవితాలే! కష్టాలను సొతుగా పెట్టుకొని కోరికలకు లొంగిపోయి చరిత్రలేని మనిషిగా ప్రతకటం హేయంకదా? ఆమె అన్నదాంట్లో అర్థంలేదు. అయినా ఆమె గురించి తనెందుకాలోచించాలి? సరేఆమె అలా వుంటుంది— నేనిలా వుంటాను. కానీ తన గుండెలోని లోలోపల తనెందుకు ఆమె గురించి ఆలోచిస్తున్నాడో చప్పనతట్టినా కాదు కాదని గట్టిగా అరవ తోయాడు. అది నిజమనే ఆత్మ సమర్థనతో తన నోటిని పెగలనీయ శ్రీదు—అవును— బిగియౌవ్వనంలోవున్న ప్రసన్న బంగారుఛాయ ముఖంలో, కనీకనిపించని కాటుకరేఖ దిద్దినట్లన్న ఆకళ్ళలోని తగుతు! తను యిదివర కెప్పుడూ చూడలేదు.

ఆ కళ్ళను తన కంటిముందునుంచి తుడిచి వెట్టాలని కళ్ళు గట్టిగా మూసుకున్నాడు. ఆమె తొంగితొంగి చూస్తున్నట్లనిపించింది చప్పునలేచి ఒళ్ళువిరుచికున్నాడు, జుత్తుపీక్కుని ఛా అంతా పీడ కల అనుకుంటూ మేడదిగాడు. ఆమె వేపు పొరపాటు నై నా చూడ కూడదని భీష్మించుకున్నాడేమో అటువేపు తలత్రిప్పలేదు. కాఫీకని హోటలుకు బరులు దేరుతుంటే ప్రసన్న మాటలు విన్నాడు “ ఈ వేళనుంచి నాకు హోటలు నుంచి యేమీ అట్టరైదు. ఏవనీ లేకండా యింట్లో కూర్చోవటంకూడ కష్టంగా నే వుంది. నా గురించి నేనే వంట చేసుకుంటాను ”

వద్దని అంవామనుకున్నా ఆమె కెందుకు జవాబివ్వాలని తల వూపి వెళ్ళిపోయాడు. నడూస్తూనే ఆమె అంత మర్యాదగా అంటే తను ‘యిష్టం’ అనై నా అనలేదే. మా తమ్ముడు పవిత్రుని చెప్పాడు కనా - తను పవిత్రుడు కాడా? తననీతి యుక్తమైనజీవితం తలపుకురావటంతో ఆతరహా మనుషులు సంతుష్టిపడ్డట్లేతనూ పడ్డాడు.

హోటలునుంచి తెచ్చిన పార్సెలు ఆమె దగ్గరగా పెట్టినప్పుడు ఆమెవేపు చూడకండా వుండలేక పోయాడు. ఆమె తెల్లని చీరకట్టి నల్లని బ్లౌజువేసింది. ముఖం బొట్టులేక పోయినా తళ తళమెరుస్తున్న ఆ శరీరశ్చాయ - ఆకళ్ళు - అలా గంటల తరబడిచూడాలనే కోరికను బలవంతాన చంపుకొని ఒక్కసారి చూసి తిరిగిపోతుంటే ప్రసన్న గొంతుక వినిపించింది. ఆగాడు ఆమె అలా చాటుగా నిల్చోనే “మీరు చిక్కి పోతున్నారు, అక్కయ్య వచ్చాక నామీద నిఘారంవెయ్యదూ? నేను వండితే అభ్యంతరం వుంటుంది. కొనీ యెవరినై నా....” చప్పున “అబ్బబ్బే నాకటువంటి అభ్యంతరమేమీ లేదు ” నాన్చుతూ అన్నాడు. ప్రసన్న “ పంతోషం ” అని పెరటకు

వెళ్ళిపోతోంది. వెళ్ళిపోతున్న ఆమెవేపు చూశాడు. సర్వాంగసుందర మైన, ఆమె అడుగు వేస్తుంటే హృదయంలో ఒక్కొక్క మెరుపు మెరుస్తోంది. ఆమె వెనువెంటనే మెల్ల మెల్లగా వెళ్ళి—ఆ చీర కొంగువట్టుకుంటే — ఆమె చప్పుస తిరిగితే.... ఆ కళ్ళు !!

తిరిగి ఆమె తనవేపు వస్తున్నట్లు గమనించి సిగ్గుపడి మెల్లగా మేడమెట్లవేపు నడిచాడు. మళ్ళీ ఆమెవేపు తొంగిచూద్దామనుకున్నా చప్పుస ఆ కోరికను, ఆత్మజ్ఞానం కలగటంచేత, బంధించి మనసులో లెంపలువేసుకున్నాడు. తన యీగుండె నిబ్బరంలేని పనికి విసుక్కున్నాడు. ఆమెకు తను రక్షకుడు. ఆమెశాగోగులను చూసి, తన తమ్ముని ఆమె తలచుకొని ప్రశాంతంగా బ్రతికే వాతావరణాన్ని తను సృష్టించాలి కానీ, తనుయిలా నిముషమాత్రమైన కోరికల్లో పడి ఆత్మను కాల్చుకొని బ్రతకటం యెంత హేయం ! ఈ నిముషం నుంచి తను ఆమె అందం గురించి తలపుకు తెచ్చుకోకూడదు. ఏముంది ? ఆ యెముకలపోగుకు అంటుకొని బింకంగావుండే కండ రాలమీద పొందికగావుండే ఆ చర్మం - అది యెంతకాలం అలా వుండిపోతుంది ? క్షీణించి బుగ్గిలోకలిసే యీ అవయవాలపొంది కనుచూసి కామోద్రేకంతో వక్రమార్గాన్ని త్రొక్కడ మెందుకు ?

ఆవేశ యిల్లు కదిలాడు. తనకు పెద్ద బజారులో పెద్ద ప్రింటింగ్ ప్రెస్ వుంది. ఎప్పుడూ మేనేజరే చూస్తున్నాడు. ప్రెస్ లోనూ యెంతసేపూ వుండలేక గోపాలం యింటికి వెళ్ళాడు, గోపాలం వండుకుంటూనే మాట్లాడుతున్నాడు. తన యౌవనంలో భార్యతో మాటామాటావచ్చి ఆమెను విడిచి పెట్టాడు. అప్పటినుంచీ యింకో పెళ్ళిచేసుకోకుండా తనేవండుకుంటూ బ్రతుకుతున్నాడు. ఎంత గట్టిగుండె ! గోవిందరావు ఆయన చరిత్రతో తన చరిత్ర

పోబుకుంటూ ఆయనచెప్పున్న విషయాలకి వూరకొట్టున్నాడు. చివరికి ఆయన ప్రసన్న విషయంలోనికిదిగాడు. “నేనైతే - నీ గురించి తెలుసును కాబట్టి అలా అనుకోను. కానీ లోకులు యేమైనా అనటానికి అవకాశం యిచ్చావు. నీ అన్నయ్య లిద్దరూ గొడవచేస్తున్నారగా. అంచేత ఆమెను యొక్కడకై నా పంపించి యేమైనా భరణంకిందంటే పంపించు” ఆయన యెడరగా జబాబు చెప్పలేక నడిచిపోతూంటే అప్పట్లో ఆమెను పంపించి వేయటం జరిగేపని కాదని తట్టింది. ఇంటికివెళ్ళేసరికి ప్రసన్న తనకోసమే కాసుకుని కూర్చుండి. గోవిందరావుకు యిష్టంలేక పోయినా తను తొట్రుపాటులో యిచ్చిన జబాబు జ్ఞప్తికివచ్చి బోజనానికి కూర్చున్నాడు. ఇంటి బోజనంచాలా కాలానికి అనుకున్నా తను యీమెచేతి వంట తింటున్నానని తెలిస్తే — బోజనం చేస్తుండగా “ఇన్నా శూనేను వద్దానునుకున్నా రాలేకపోయాను. నన్నూ ఒకసారి అక్కయ్యను చూడనివ్వండి” అంది.

గోవిందరావు మాటాడలేదు. ఎందుకో యీ కోర్కె తీర్చలేని దని వుద్దేశపడ్డాడు. తింటున్నంతసేపూ యెదురుగా ఒకపండు ముదుసలివున్నట్లే కోరి కోరి భావించాడు. కానీ లేచేముందు తలెత్తే సరికి లేనగవుతో మిసమిసలోడే యావ్వనంతో ఒళ్ళంతా పులకరింపజేసిన అంగన నిలుచింది?

ఆవేళ సాయంత్రం మామూలుగా నలుగురూ కూడారు. సోమసుందరం యిదివరలా కాకండా రోజూవస్తున్నాడు. రానురాను యీ చర్చలో పాల్గొంటున్నాడు. ఈ వేళ పాప పుణ్యాల గురించి వచ్చిన ప్రస్తావనలో సోమసుందరం చివరకు ప్రశ్నించాడు “ఒకమ్మాయిని దగాచేసి భర్త వెళ్ళిపోతాడు. మళ్ళీ ఆమె వెళ్ళి

చేసుకుంటే పాపమా ? ఈ ప్రశ్నకు వెంటనే జబాబు రాలేదు, ఎంచే తంటిముగ్గురి మనస్సుల్లో సూ యాయన ప్రసన్న ప్రసక్తి తెచ్చాడని స్ఫురించటంవల్ల గోవిందరావుకు యీ ప్రశ్న చిరాకైంది. అంతతో వూరుకోక సోమసుందరం మళ్ళీ అన్నాడు "అది అవినీతి అంటారా ?"

గోవిందరావు మనసు యీర్ష్యతో నిండిపోయింది. ప్రసన్న విషయం యెత్త డాసికి వీడికేం అధికారంవుంది. బలవంతాన కోపం అవుకున్నాడు, గోపాలం తరవాత జబాబు చెప్పాడు "ఎందుకులే. అది నీతో, అవినీతో, పాపమో పుణ్యమో తరవాత తెలిసివస్తుంది. రక్తం బింకంగా వున్నప్పుడు యేదీ తెలిసి రాదు!"

ఆవేళ రాత్రిభోజనం దగ్గర ప్రసన్న మాటలకోసం యెంత మెల్లగా వింటున్నా వినిపించలేదు. బహుశః ఆవేళ చర్చ ఆమెకు కష్టాన్ని కలిగించిందేమో ? లేక తన మౌనం ఆమెకు నచ్చలేదేమో ? ఆ తియ్యనిమాటలకోసం యెదురుచూసి విసిగెత్తి తలెత్తాడు. కినుక జెందిన చిహ్నం లేమీ కనపడలేదు. ఇక ఆమె ముబ్బు విడిచిన చందమామ - మెరుగు పెట్టిన బంగారం - ఆమె నడకలో వ్యూహం మళ్ళీ యీ నాటికి పూర్తి గావచ్చింది. తన నరాలన్నీ పుట్టుకున్నా అణచుకొనే శక్తి కృశిస్తోంది. తన పునికిని మరచిపోయి మళ్ళీ మళ్ళీ ఆమె వేపు చూడబోయాడు. లేచేటప్పుడు యెదురగా ప్రసన్న లేదు.

మెల్లక్కుతూ యింతవరకూ తనేంచేశాననే తలపురాగా మేడ మీదకు వచ్చి కుర్చీలో కూలబడి పోయాడు. వెలుగుతున్న లైడు

జేపు చూడలేక ఆర్పి టె రెస్ మీద కుర్చీలో కూర్చున్నాడు. రాను రాను ఆలోచనలు క్రమక్రమం చటంవల్ల మెదడు వేడెక్కింది. చచ్చిన తనెంతగా మారిపోయాననే స్పృహ తెచ్చుకున్నాడు. తను మారిపోయాడు. పూర్తిగా మారిపోయాడు,

అప్పుడే చందమామ మీదికి లేస్తున్నాడు. ఆలేవెలుగులో యెదరగావున్న చిగిర్చినచెట్టు, చిన్న గాలికి అడే ఆకులు - హృదయమైన ఆవృశ్యంవైపు మనసు పరుగులెత్తింది. రానురాను చల్లని కొంతులను కొల్లలుగా విరజల్లుతున్న చందమామ చూస్తున్నాడే గానీ.... అలా చూస్తుంటే తను చూస్తున్నది చందమామను కాదు - ప్రసన్న ముఖారవిందాన్ని !

లేచిపోయాడు. మెట్లవరకు నడిచాడు. ఎటువేపు మాసినా ఆ సౌందర్యరాసే ప్రత్యక్ష మౌతూంది. ఏదో ఘోష వినిపిస్తున్నా వినిపించుకోక మేడదిగాడు. పరుపుమీద చారబడి ప్రసన్న యేదో చదువుకుంటోంది. స్తంభంచాటున నిల్చొని రెప్ప వెయ్యకండా చూశాడు. తను యిదివరకు వూహించని అందం - అందులో ఆమె వయ్యారమంతా వలబోసుకొని స్వేచ్ఛగా వుంది.

కళ్లుమూసుకుందామని ప్రయత్నించా ననుకున్నాడు. కానీ ఆమె కాస్త సర్దుకోగానే భయంవేసింది. ధైర్యం తెచ్చుకోరెండడు నిగులు వేశాడు. ఆమె పుస్తకం ప్రక్కకు పెట్టి చూసించప్పున సర్దుకొనిలేచి తలుపుచాటుకు వెళిపోయింది. చెంప పెట్టు నడివీధిలో తగిలినట్లు బాధపడ్డాడు. ఆ క్షణంలోనే ధైర్యాన్నంతా కూడగట్టుకొని సగం బెణుకుతో " సాయంత్రం వాళ్ళేదో అన్నారని బాధపడ్డా రేమో ? రేపటినుంచీ వాళ్ళలా అనకండా వుండేటట్లు చూస్తాను. "

ప్రసన్న కొద్దిగా ముందుకువచ్చి “ చర్చలని మాత్రం ఆవకండి. వాటివల్ల నా మెదడ కుకూడా కొంత మేత దొరుకుతుంది. ఒకరు యేదో అన్నారని లేక అనుకుంటారని నే నెప్పుడూ బాధపడను. దుఃఖం లోనూ సుఖపడడమెలానో నాకొకత తెలుసు ”

గోవిందరావు ఆ చివరి మాటలతో తన పరిస్థితికి చివుక్కుమని తిరుగుముఖం పట్టాడు. పరువుమీద పడి గట్టిగా యేడవాలనుకున్నాడు. బ్రహ్మాండమైన చిరాకుతో యిటూ అటూ పొర్లుతూ తలగడ మీద తలకొట్టుకుంటూ కొంత సేపు బాధపడ్డాడు. రాత్రి దొర్లుకుపోతోంది. గంటల తరబడి గింజుకొని కర్తవ్య వినుూ ధునిలా లేచాడు. ప్రకృతి నిదురిస్తోంది. వెన్నెల యిప్పుడేదో ప్రశాంతతని తెచ్చిపెట్టింది. ఆకాశం వేపు చూశాడు. నక్షత్రాలు అక్కడక్కడ మిణుకుమిణుకు మంటున్నాయ్. ఏవో తెలియని. తెలుసుకోలేని అనుభూతులతో మనసు నిండిపోయింది. ఈ ఆకాశం - చుక్కలు - ఈ మనుషులూ, ఆరాటాలూ, సంతోషాలూ, చావు పుట్టుకలూ ఈ జగన్నాటకానికి కారకమైన పవిత్రాతిపవిత్రమైనదీ, సర్వవ్యాప్తమైనదీ యైన ఆ శక్తి - చేతులు మనసునింపుగా జోడించుకున్నాడు. “ ఆ మెను ఆరూపంతో మనసులో పెట్టుకోకుండా వుండే గట్టిమనసు నియ్యతండ్రి ! ”

భక్తితో నిండిన మనసుతో వచ్చి పరువుమీద పడ్డాక నిద్ర వస్తుందనుకున్నా రాలేదు. కోరికతో యీ వేళ దేవుని పేరెత్తి, భక్తి అని మురిసిపోయి ఆ శక్తికి అపచారం చేశానని తనలోనున్న జ్ఞాన మేదో తనమీద దాడిసలిపింది. తనలో ఆ ప్రయత్నంలేనిదే దేముడేం చేస్తాడని మనసుకు తట్టడంవల్ల నిద్దరపట్టలేదు. లేచి లైటు వెలిగించాడు. తెల్లని కాగితంమీద ఒక బొమ్మ వేశాడు. అడు

గున పెద్ద అక్షరాలతో ఆ బొమ్మపేరు వ్రాశాడు శాంతించి నిద్ర పోయేవరకు ఆ బొమ్మపేపు చూస్తునే వున్నాడు.

తెల్లవారేసరికి పని మనిషి గదితుడుస్తోంది. "మామ్మా! రాత్రీపగలు యిక్కడేవుండి పోకూడదూ? మీవాళ్ళని చూడాలని వుంటే అప్పుడప్పుడూ యింటికి వెళ్ళవచ్చు" అన్నాడు. మామ్మ యింట్లో కనుక్కొని చెప్తానంది. ప్రొద్దున్న కాఫీ టిఫిన్ అయ్యేటప్పుడు మనిషి చెక్కు చెదరలేదు. తరవాత అలా ప్రెస్ వేపు వెళి పోయాడు. శరీరాన్ని కష్టించకపోవటంవల్ల వచ్చే అనర్థమిదని స్ఫురించటంవల్ల ప్రెస్ లో కూలీ చేసిన పనికూడా చేశాడు. చేస్తున్నప్పుడు యెంతో గర్వించాడు. రోజూ దీనికి అలవాటుపట్టున్న కొద్దీ తనలో ఆమె వేపు జూడకూడదన్న పంతం హెచ్చుతోంది. కానీ ఆ పంతంలో ప్రతినిముషం ఆమెనే తలుస్తున్నాడు. రాత్రుళ్ళు యిదివరలా కల్పనా సాహిత్యాన్ని కాకండా వేదాంత గ్రంథాల్ని తెచ్చి చదువుతున్నాడు. ఇంట్లో ఒంటరిగా వున్నప్పుడు ఆమెకళ్ళకు కట్టే యెదురుగా ఆ బొమ్మపెట్టుకొని శాంతించానని చిరునగవు తెచ్చుకొనేవాడు.

నెలరోజులు గడిచాయి. అప్పుడప్పుడూ ప్రసన్న అక్కను జూడాలని వుందని అంటున్నా విననట్లే వూరుకొనేవాడు. ఒక్కొక్క సారి తొందరేం కాస్త నయమయ్యా కజూడవచ్చని యిలా మాటలతోనే రానిచ్చాడు. ఈరోజు ప్రసన్న నిర్బంధించినట్లు మాట్లాడింది, ఇంట్లోపనిమనిషి లేక పోవటంవల్ల తాళంవేసి బయలుదేరారు. టాక్సీలో కూర్చొని కదులుతున్నా తను యీమె మనసు కష్టపెట్ట కూడదనే కనికరంవల్ల తీసుక వెళుతున్నానని బాధపడుతూనే వున్నాడు.

ఇద్దరూ రావటంజూసి భార్య ముందుకొచ్చి కటకటాలనుంచి జూసింది. ఒకక్షణం అలా చిల్లంగి పెట్టినట్లు యిద్దరి ముఖాలవేపు జూసి పకవక నవ్వింది. ఆగి యిద్దరికళ్ళలోనికి జూడబోయింది. గోవిందరావు అప్పటికే ముఖం తిప్పేశాడు. ఆమె భర్తను జూపిస్తూ “చూడండి అహహ - ఆ ముఖం చూడండి !” వికటాట్టహాసం చేసింది. వెనువెంటనే కళ్ళలో నీరుకారుకొచ్చినయ్యే. అలా కన్నీరు కారుస్తూ గజాలకు ఆన్చిన భర్త చేతిని పట్టుకొని యేడుస్తూ “మీరు యేమన్నారు ? ఈ జీవితంలో ఒక మనుషికి ఒక స్త్రీకే సంబంధం. రేపు నేను చచ్చిపోతే నువ్వు, నువ్వు చచ్చిపోతే నేను - వచ్చే జన్మలో కలసిపోడానికి అలా వుండవలసిందే నన్నారు - జ్ఞాపకం తెచ్చుకోండి.”

ఆమె అక్కడనుంచి చరచరా వెళిపోయింది. మళ్ళీ “ఉహు. ఉహు, - వెళ్లిలోకం !” నవ్వుకుంది. ముఖం ముడుచుకొని మళ్ళీ యేడ్చింది. ఇంతవరకు తలెత్తకండానిల్చున్న గోవిందరావుతల త్రేసరికి ప్రసన్న కళ్ళు ఒత్తుకోవటం జూశాడు. భార్య ఒక్కసారి గట్టిగా గసిరింది “నివ్వెందుకేడుస్తావ్ ? నా వారిని నీవారిని చేసుకున్నావ్ గా ? హాయిగా వుండండి ”

గోవిందరావు చప్పున కదలగానే ప్రసన్న కొద్దిగా ఆగి యేదో అందామన్నా అనలేక మెల్లగా కదిలింది. “నర్స్ నర్స్!” అని అరుస్తూ వెళిపోతున్న భర్త వేపు జూపిస్తూ “ఆయన యెంత మంచి వారు - యీ నాటికి ... !” అంటూ గట్టిగా యేడుస్తోంది. కారు వెళిపోతున్నా యేడుపు వెంటనే వస్తున్నట్లుండటంచే ప్రసన్న కళ్ళలో నీరు చిమ్ముతూనే వుంది.

కారు సముద్రతీరానికి అంటుకొనివున్న రోడ్డుమీద పోతోంది. ఇద్దరూ వెనుక సీటులో రెండు చివరల్లో కూర్చున్నారు. హాయినిచ్చే గాలివీస్తోంటే గోవిందరావు వుండివుండి ఆమెవేషా జూస్తున్నాడు ప్రసన్న ఆప్పుడప్పుడు దుఃఖితవదనాన్ని తన వేపు త్రిప్పుతోంది. క్షణక్షణానికి హెచ్చుతున్న వుద్రేకాన్ని అణచే ప్రయత్నంలోనే వున్నాడు. ఆమె దగ్గరగా జరిగి ఓదార్పాలనే కోరికకోరికలా నే వుండి పోయింది.

కారు దిగి మేడమీదకు వెళ్ళిపోయాడు. కొంత సేపయ్యాక ట్రెస్ మీదకు వచ్చేసరికి సోమసుందరం యింటినుంచి వెళ్ళిపో పటం గమనించి ప్రసన్న తన పరిస్థితి చూసి లేరని జబాబు చెప్పి వుంటుందని మళ్ళీ గదిలోనికి వెళ్ళిపోయాడు.

రాత్రి భోజనందగ్గర ఆ మూర్తి అంత సౌందర్యాన్ని రెట్టించు కున్నట్లగపడింది. సిగ్గువిడిచి పదేపదే చూడాలనుకున్నా మనసు మళ్ళీ వెనుకకు లాగింది. ప్రసన్న ఒక్కమాటైనా ఆడలేదు. ఆ నీటైన ముక్కు దిగువగా తేనెలొలుకు పూగుత్తులనిపించే ఆపెదాల వేపు లేచిపోతూ కదలలేక కదిలిపోతూ చూశాడు.

ఒంటిగా కూర్చున్న కాలమంతా ఆమె అందాన్ని ఆకళించు కున్న మధురక్షణాలయ్యా, మళ్ళీ గీస్పూహతో బరువెక్కిన మనసుతో గదిలోనికివెళ్ళి పరుపుమీద వ్రాలాడు. ఆమె కనురెప్పలు తన కళ్ళలో కదులుతున్నాయి, కోరికను ఆపలేని మనసులో యిది వరకు పెట్టుకున్న పాపభీతి అంతా యేదో స్వలాభంతోనే పెట్టుకున్న ట్లనిపించింది. అవును కాకపోతే నలుగురూ తను వివ్రతడసుకోవా లనే పుబలాటేకాదూ యిదంతా ! తన కెందుకీ మనోవ్యధ? ప్రసన్న లోని మధురాన్నంతా తనెందుకు గ్రోలకూడదు? వివ్రతులతోనిండిన

యీ జగత్తులో యీ నమ్మకాలన్నీ పాతబడిపోయాయి. ఇన్ని కోట్ల ప్రజల్లో నీతిగా బ్రతికేవాళ్లెందరు? వాళ్లలో నే నొక్కడిని కాలేక పోతేనేం? తన కెందుకీ నీతి! లెక్కరరు గోపాలం తనను చిన్నప్పటి నుంచీ కాళ్ళు చేతులు కట్టిశారు. బోనులో పెట్టి సర్కస్ మాష్టర్లు ఆడిస్తున్నారు. గోపాలం యౌవనంలో కోరికల్ని కట్టుబాట్లుచేసుకొని వుండగలిగాడా? ఆయనదంతా అబద్ధంతో కూడిన స్వంత డబ్బా. లోకం కళ్ళలో దుమ్ము కొట్టడానికే యివన్నీని. తను యీ తేనె నుయ్యెందుకు గ్రోలకూడదు!

కిటికీగుండా వెన్నెల పరుపుమీద వడుతోంది. లేచిపోయాడు పెరట ట్రెస్ వేపు కాలుకదిపాడు, అప్పుడే చిన్నచిన్న మబ్బు ముక్కలు చంద్రుని దాటి వెళ్ళిపోతున్నాయ్, కారులో ప్రసన్నను జూస్తునట్లనిపించింది. అనుకోకుండా తలవంచాడు. పెరట తామ రాకుల మధ్యతలెత్తి వికసించిన ఒంటరి తెల్లకలువలా వుంది ప్రసన్న!

మెరుపులాంటి తలపుతో గదిలోనికి వచ్చాడు. ఆమె తన లాంటి మనిషి. ఆమెదీ తనలా యౌవనపుదశే. తనకుండే కోరికలు ఆమెలోనూ వుండాలి. లేదా అంటే కారులో - తన్మయమూ ముగ్ధమూ చేసే ఆ చూపు - ఆ శక్తి....మళ్ళీ మెల్లగా తొంగి చూశాడు. ఈ సారి ఆమె కదులుతోంది - ప్రేయసిని కోసం వెన్నెల్లో వెదకే ఉజ్వలాభిసారికలా....!

సరాలిప్పుడు తన స్వాధీనంలో లేవు. గబగబగదిలోనుంచి మెట్లవేపు నడిచాడు. ఎదురుగా చటుక్కున యెవరో కనిపించారు. ముఖంమీద జుత్తు వ్రాలింది. అయినా దాటుకొని వెళ్ళినట్లు

రెండడుగులు వేసేసరికి " అన్నయ్యా ! ఇదేనా నీ పెద్ద మనిషి తరహా — నే నెంతో సంతృప్తితో చచ్చిపోయాను - కానీ నివ్వొంత.... !" వెళ్తునే ఆగిపోయి వెనుతిరిగి జూశాడు. ఆ కనిపించిన వ్యక్తి తన గుండెలోనే బాధతో మూలుగుతున్నట్లనిపించింది. సాహసించి కాళ్ళు కదుపుదామన్నా విరిగిపోయినట్లన్నాయి. పెద్ద నిట్టూర్పు పడిచాడు. తన కళ్ళ యెదుట తను వ్రాసుకున్న బొమ్మవుంది. అలా కళ్ళు నిలబెట్టే ఒక్కొక్క అడుగు మీదికి వేశాడు. ఇంకా మనసు ఆ వృద్ధి కపు గుఱ్ఱం కళ్లెం లాగటానికే ప్రయత్నిస్తోంది, ముడతలుపడ్డ ముఖం యెముకలపోగు — యిదే ప్రసన్న - మళ్ళీమళ్ళీ అనుకున్నాడు. మనిషి రాసురాసు చిక్కి పోతున్నట్లనిపించింది. ఉదేకాలని అణచుకున్న మనుషుల జీవితాలే శాశ్వతంగా నిల్చి పోయాయి. తనొక రాజమార్గాన్ని వీడి క్షణికమైన ఆనందం, తృప్తి కోసం త్రాగుబోతులా కాబోయానని తన్నుతాను దూషించుకోసాగాడు. ఆ యెముకలపోగును మనసులో దీక్షగా పెట్టుకుంటేనే గానీ నిర్దరరాలేదు.

తెల్లవారింది. లేవగానే పెరటకు వెళ్ళి తోటలోనికి జూశాడు. రాత్రివుండే ఆహ్లాదకరమైన వాతావరణం యేమీలేదు. అయ్యా ! తనెంత తెలివి మాలిన పనిచేశాడు. మళ్ళీ అటువంటి మధుర క్షణాలు వస్తయ్యా ?

కాఫీ త్రాగుతూ ప్రసన్న వేపు చూడ బోతుంటే తమ్ముని గురించి వస్తున్న తలపులకు యేవగించు కున్నాడు. పోయినవాడు పోయాడు. వాడి గురించి తనెండు కంతగా తలచుకోవాలి ? బలవంతాన తన ఆనందానికి అంతరాయం తెస్తున్న తలపులను ప్రక్కకు నెట్టగలుగుతున్నాడు. ఇదివరకు తనలో నున్న శక్తి తన

గీతని కాపాడుకోడానికి పుసయోగించేవాడు. తన కాలాన్ని యింకోలా వినియోగించటం నేర్చుకోలేదు. ఇప్పుడు ఆమె అందాన్ని గురించి కోరికతోకూడిన తలపుతోతప్పించి కాలాన్ని ప్రయత్నించినా యింకోలా వినియోగించలేక పోతున్నాడు.

ఆ కేశంతా యిల్లుకదలేదు. అప్పుడే చీకటిపడుతోంది. లైటు వెలిగించి క్రింద హాలులో ఒంటిగా కూర్చున్నాడు. ప్రసన్న గురించి అల్లుకుంటున్న భావాలు ఆనందోస్మిలనము కలిగిస్తున్నాయి. సోమసుందరం ఆ సమయంలో వచ్చి యీ ఆలోచనలకు అడ్డుపడి చిరాకెత్తించాడు. కాస్తేపు మౌనంగావుండి "గోవిందం!" అన్నాడు గోవిందరావు ముఖం తనవేపు త్రిప్పకముందే "నేనూ ప్రసన్న పెళ్ళి చేసుకోడానికి నిశ్చయించుకున్నాం. ఆమెకు నువ్వు సంరక్షకుడవట. నిన్ను చూడమని చెప్పింది"

గోవిందరావు ముట్టూ మంటలు లేచినయ్. సోమసుందరం మళ్ళీ అన్నాడు. "పెళ్ళికి ఆమె యింత తొందరపడేది కాదు. పాపం! ఆమెనుంచి నీ భార్య నీ శీలాన్ని శంకించిందట. నన్ను తీసుకవెళ్ళి యిదిగో యీయిన నా భర్త అని చెప్తామని తొందర వడుతోంది" ఈ మాట లేవీ సరిగా గోవిందరావు చెవికెక్క లేదు. మంటల్లో ఒళ్ళంతా కాలిపోతోన్నట్లే బాధపడుతూనే "రేపురా" అని మూలిగాడు. సోమసుందరం కదిలాక నెత్తికొట్టుకొని యేడవాలని పించింది. ప్రేమలన్నీ కమిలిపోయినట్లు, హృదయం దిగజారి పోతున్నట్లు గింజుకుపోయాడు.

లేచి లోనికి వెళ్ళే సరికి ప్రసన్న చప్పున లేచి నిల్చింది. ప్రతి కణంనుంచి పొంగుతున్న దుఃఖం, కోపం యీర్ష్య, అవమానం అన్నీ తనను నలిపి వేస్తున్నాయి. ముఖం దించి పళ్ళతో దిగువ పెదిమను కఱచి పట్టాడు. నడుస్తూనే “ఒకసారి రండి” అన్నాడు. వేస్తున్న అడుగులు గుండెల్లో ప్రతిధ్వనిస్తున్నాయి. ఆమె ఆ విసీలపు చీర చెంగు నెత్తిన వేసుకొని వెంట నెమ్మదిగా నడచింది.

మేడమీద గదిలో లైటు వేశాడు. ఆమె తల వంచుకొని వెనుకనే నిల్చింది. తిరిగి చూసేసరికి యెన్ని మాటలు ఆడాలనుకున్నాడో ఒక్కమాటా దొరకలేదు. శరీరమంతా బాధతో బరువెక్కిపోయింది. అర్ధనిమీలత నేత్రాలతో పున్న ఆ మూర్తి వేపు చూస్తుండగానే నరాల్ని పట్టు తిప్పి విజృంభించసాగినయ్య. ఆవిజృంభణని అరికట్టలేదు - అరికట్టాలని ప్రయత్నించలేదు. ప్రాచీనులలోని బొమ్మతీసి ఆమెవేత పెట్టాడు. ఆమె దీక్షగా ఆ బొమ్మవేపు చూస్తోంది. ఉలకదు వలకదు. అంత చేరువగా ఆమె నిదివరకు చూడలేదు ఆమెలోవున్న పెదాలతీసి, కళ్ళలోని తళుకు, ముఖంలోని మోదం అంతా కూడ క్షణక్షణానికి హెచ్చిపోయి తనను దగ్గర దగ్గరగా అనుస్కాంతంలా ఆకర్షించుకుంటున్నాయి. ఒక్కసారి ఆమె అజంతాలోని అప్పరసకన్యల ఆ యెత్తినతల చూసిన చూపు అలావుంచే చలనం లేకండా నిల్చుండిపోయింది. గోవిందరావు ఆప లేని వలపు యేడుపు యేకంవేసి ఆ శిల్పాన్ని తలనుంచి కాళ్ళ వరకూ నలిపి వేశాడు. ఆమె అరవాలనుకుంది. గట్టిగా యేడవాలనుకుంది, చచ్చి పోయానే అనుకుంది కాని పెద్ద నిట్టూర్పునా విడవ

లేకపోయింది. ఇన్నాళ్లు యాయసమీద వుండే గౌరవం, నమ్మకం ఆ డ్షణంలో ఆమెను అణచి పెట్టేశాయి.

గాలి వుడిగిన బంతిలా ఆమె కాళ్ళదగర పడి వున్నాడు. ఒక రాతని వుద్రేకంలో కౌగలించుకొని వున్నత శిఖరంనుంచి గడగడా క్రిందికి దొర్లి బురదగుంటలో పడ్డ వానియట్లే చూస్తున్నాడు. వ్రసన్న ఆ సలిగిన బొమ్మతో కళ్ళు కప్పుకొని వెక్కి వెక్కి యేడుస్తోంది. ఆ బొమ్మను అక్కడే పారవేసి కదలిపోయింది. క్రింద పడున్న బొమ్మ కన్నీటితో తడిసినా యెర్రటి మచ్చలతో వున్నట్లు కనవడింది. ఈ బొమ్మ వేసిన యిన్నాళ్ళకి యీ వేళ దానిలో ముడతలుపడ్డ శరీరం, యెముకలపోగు నిజంగా చూశాడు.

